

# Il-Poeta Karmenu Vassallo

kitba ta' Nikol Aquilina

Il-persunaġġ li se nisimghu taghrif dwar hajtu illum huwa dak tal-Poeta Karmenu Vassallo, jew kif huwa maghruf fost il-kittieba tal-Malti *l-Poeta tan-Nirien*. F'rahal twelidu, is-Sigġiewi nsibu triq imsemmija ghalhekk, jiġifieri ghall-qawwa tal-poezija tiegħu bl-isem *Triq in-Nirien*.

Forsi tghidu, imma flex jidhol Karmenu Vassallo fl-istorja tas-Socjetà jew tar-rahall tagħna, il-Qrendi. Għal dawk li ma kinux jafu, irridu nghidu li l-Poeta Karmenu Vella huwa l-awtur ta' l-innu tant sabih li għamel lil Santa Marija tal-Qrendi u li jgħib id-data tat-12 ta' April 1945. Fuq il-versi ta' dan l-innu nsibu żewġ partituri ta' mużika. Wiehed huwa maghruf bhala l-Innu Popolari li ġeneralment jitekanta mill-kor tat-tfal, jew is-sopran wehidha jew tenur wahdu. Il-mużika hija tas-Surmast-Fundatur tal-Banda Santa Marija, Mro. Ġużeppi Muscat tas-Sigġiewi. Meta twaqfiet il-Banda Maestro Muscat li kien habib kbir ta' Karmenu Vassallo, dak iż-żmien kien l-Assistent Surmast tal-Banda San Nikola tas-Sigġiewi. Dan l-innu tkanta għall-ewwel darba fil-festa ta' Santa Marija fl-istess sena li nkiteb jiġifieri fl-1945.

It-tieni partitura, maghrufa bhala l-Innu l-Kbir, saret fuq l-istess kliem ta' l-innu li kiteb Vassallo imma din id-darba fuq mużika tas-Surmast Karmenu Mallia. Din il-partitura Karmenu Mallia kiġibha fl-1947. Dak iż-żmien kellu taht id-direzzjoni tiegħu l-Banda San Nikola tas-Sigġiewi. Dan l-Innu l-Kbir indaqq għall-ewwel darba fl-1995.

## Min Kien Karmenu Vassallo

Karmenu Vassallo tweled is-Sigġiewi fit-18 ta' Marzu 1913 u ġie mghammed il-ġurnata ta' wara fid-19 ta' Marzu mill-Viċi-Parroku ta' dak iż-żmien is-Sacerdot Dun Mikiel Vella. L-ismijiet li hu nghata flimkien ma' dak ta' Karmenu kien Ġann-Nikola, Ġlormu, Ġużeppi, Enriku u Pietru-Pawl. Il-parrinijiet għall-magħmudija kienu Ġann-Nikol Vassallo mis-Sigġiewi u Maria Grazia Micallef minn San Ġiljan. Kien l-ewwel iben fost tliet ahwa ta' Mikiel Anġ. Vassallo u Ġużeppina, imwiolda Micallef. Fid-9 ta' Frar 1920, meta Karmenu kellu biss seba' snin mietet ommu u haduh joqgħod ma' nannietu min-naha ta' missieru. Wara l-mewt tan-nanniet Karmenu baqa' jgħix ma' zitu Rożanna,




li kienet xebba. Fl-1 ta' April 1922 missieru reġa' żżewweġ u ha b'martu lil Consolata Muscat minn Hal Qormi. Minn dan iż-żwieġ twieldu sebat itfal. Ta' disa' snin, fix-xahar ta' Ottubru 1922, Karmenu beda jitghallem fl-iskola primarja tal-gvern li kienet fi Pjazza San Nikola ġewwa s-Sigġiewi. F'Ottubru 1928 kompli l-istudju tiegħu fil-Kulleġġ ta' San Alwiġi Birkirkara. Fis-sena 1932 insibu lil Karmenu jingħaqad mas-Socjetà Sancti Pauli, illum maghrufa bhala s-Socjetà Missjunarja ta' San Pawl,

u beda l-istudju tiegħu għas-sacerdozju fil-kunvent Agostinjan ta' San Mark, ir-Rabat, Malta. F'dan ta' l-ahhar huwa studja l-Letteratura, il-Filosofija u anke t-Teologija. Ahna ċerti li mit-tagħlim li ha minn hawn tohroġ l-umanità ta' Vassallo li wera matul hajtu billi żgur li żamm f'mohhu dawk iż-żewġ qaddisin li huma San Pawl u Santu Wistin. Dawn it-tnejn li huma kienu midinba kbar imma rnexxielhom ibiddu hajjithom u jersqu lejn il-hallieq. Fl-istess sena, jiġifieri fl-1932, beda jipubblika l-ewwel xoghlijiet ta' proża u poezija bil-Malti.

Kien għall-ahhar jiem ta' Novembru 1935, meta tilef il-vokazzjoni u hareġ mis-Socjetà ta' San Pawl u reġa' mar joqgħod ma' zitu Rosanna. Meta spicċa l-istudji tiegħu, beda jahdem bhala ġurnalist ta' *Lehen is-Sewwa* bhala *proof-reader*. Bhalma għidna Karmenu Vassallo kellu vermanet għal qalbu l-ilsien Malti fejn kien ihaddmu ferm tajjeb sew fil-proża, kemm fit-traduzzjoni minn lingwi oħra, kif ukoll fil-poezija. Fl-1937 beda jirbah xi konkorsi fil-qasam tal-poezija. Beda jahdem ma' l-istaff editorjali ta' *Il-Berqa* u sar l-editur tal-paġna Letterarja fl-istess gazzetta. Fid-19 ta' Diċembru 1937 ġie mahtur membru akkademiku ta' l-Għaqda tal-Kittieba tal-Malti, fejn kien membru attiv hafna. Fl-1938 Karmenu Vassallo hareġ l-ewwel antologija tiegħu ta' poezija, bl-isem ta' *Nirien* fejn bil-qawwa tal-poeziji li kien fih dan il-ktieb minnu hareġ l-isem *Il-Poeta tan-Nirien*. Beda jingħazel biex ikun eżaminatur f'għadd ta' konkorsi letterarji bil-Malti. Fit-2 ta' April 1939 mititlu zitu Rosanna.

Fit-3 ta' Ġunju 1939 iżżewweġ lil Marija mwiolda Vassallo. Ftit taż-żmien wara hareġ il-ġabra ta' kitbiet bl-isem *Alla taż-żgħażaġh*. Fit-12 ta' Diċembru 1939 spicċa minn mal-ġurnal li kien johroġ ta' kuljum *Il-*

*Berqa* u dahal jghallem il-Malti, it-Taljan, l-Istorja ta' Malta u l-Gögrafija fil-Kulleġġ San Alwiġi. Fis-sena 1940 hareġ il-ktieb *Metrika Maltija*. Fit-3 ta' Marzu 1941 tweliditlu l-ewwel wild Rozanna li mietitlu xahar u nofs wara fil-21 ta' April. F'Lulju ta' l-istess sena 1941 spiċċa minn għalliem fil-Kulleġġ San Alwiġi u fl-4 ta' Awissu inqabad suldat bil-lieva fil-K.O.M.R. Fit-23 ta' Awissu 1942 twieled ibnu Herman-Baruch u fis-16 ta' Jannar 1944 twieled ibnu Oliver Paul. Fit-3 ta' Frar 1944, ġie mahtur wiehed mill-membri tal-Kunsill ta' l-Ghaqda Kittieba tal-Malti. Fit-12 ta' Ottubru 1944 Karmenu spiċċa minn suldat bil-lieva u nġhata l-midalji *1939-45 Star*, *l-Africa Star* u *l-War Medal 1939-45*. Fis-16 ta' Ottubru 1945 erbat ijiem wara dahal bhala impjegat mal-Gvern. Lejn l-ahhar tal-harifa ta' l-istess sena hareġ il-ktieb ta' poeziji *Kwiekeb ta' Qalbi*.



Fit-22 ta' Novembru 1945 Karmenu Vassallo ġie mahtur rappreżentant tal-poplu fil-Kunsill tal-Gvern fejn dam sat-12 ta' Settembru 1946, meta flimkien ma' shabu rriżenja mill-Kunsill tal-Gvern. Fl-1946, hareġ il-ktieb *Sant'Injazju minn Loyola*, traduzzjoni tal-ktieb *Breve vita di San Ignazio di Loyola* ta' Patri Antonio Astrain S.J. Fit-2 ta' Frar 1947 twelidlu ibnu Toninu. Fl-10 ta' April 1947 ġie mahtur surmast il-liċeo. Hemm beda jghallem il-Malti u bhala ilsna sussidjarji kellu l-Latin u t-Taljan. Fil-21 ta' Novembru ibnu Toninu miet ta' inqas minn sena. Bejn l-1949 u l-1962 insibuh bhala eżaminatur tal-Malti fl-eżamijiet taċ-Ċivil. Fl-14 ta' Settembru 1949, twieled ibnu Nicholas. Bejn l-1950-1957 ġie mahtur Segretarju tas-Socjetà ta' l-Awturi Maltin. Fl-ahhar tal-harifa 1950, hareġ ir-rumanz ta' Charles Dickens *A Tale of Two Cities – Ġrajja ta' Żewġt Ibliet* li Vassallo qaleb għall-Malti mill-Ingliż b'majestrija kbira, li saħansitra din it-traduzzjoni li tana kienet u għadha tintuża għall-eżamijiet tal-GCE. Dan ir-rumanz niftakruh johroġ ta' kull xahar bhala faxxikli.

Fis-snin 1951-1952 qabditu marda serja, imma rnexxielu jfiq minnha. Fis-27 ta' Novembru l-1951 tweliditlu bintu Jane. F'Ġunju ta' l-1953 garr bil-familja u mar joqghod il-Marsa. Fl-20 ta' Ġunju 1955 twelidlu ibnu Joe Silverius li mietlu fl-20 ta' Mejju 1956, li dam għalhekk inqas minn sena haj. Fl-20 ta' Novembru spiċċa minn għalliem tal-Malti fil-Liċeo u ġie ssekondat fid-Dipartiment ta' l-Infurmazzjoni,

fejn beda jahdem bhala *scriptwriter*. F'Novembru 1956 Karmenu Vassallo hareġ il-ktieb *Riefnu* li huwa traduzzjoni tar-rumanz *Bufera* ta' Giovanni Curmi. F'Marzu-April 1957, hareġ il-ktieb ta' proza *Is-Salib Imqaddes fl-Arti*. F'Awissu 1957 reġa' mar joqghod lura f'rahal twelidu, is-Siġġiewi. Bejn l-1956-1963, beda johroġ taht forma ta' faxxikli *Stqarrijiet*, li kienu jġgbru fihom traduzzjoni ta' l-ewwel tliet kotba tal-*Confessions* li kiteb Santu Wistin u li kienu deħru fil-perjodiku Agostinjan *Santa Rita* bejn April 1956 u Novembru 1963. Fi tmiem is-sena 1959 hareġ l-Antoloġija ta' Poeziji *Hamiem u Srieħ*.

Lil Karmenu Vassallo nsibuh bhala membru tad-*Drama Advisory Panel* mal-kumpanija tar-*Rediffusion* bejn l-ewwel ta' Lulju 1960 u t-30 ta' Ġunju 1961. F'Marzu 1960 hareġ il-ktieb tal-proza *Mill-Artal għas-Sema* u f'Lulju 1961 spiċċa minn *scriptwriter* minn mad-Dipartiment ta' l-Infurmazzjoni u ġie ssekondat ma' l-Awtorità tax-Xandir bhala Uffiċjal tax-Xandir għall-Iskejjel. F'Lulju 1960 miet missieru fl-ghomor ta' 79 sena. Karmenu Vassallo rtira bil-pensjoni mis-servizz mal-Gvern fl-4 ta' Settembru 1968.

Minn issa 'l quddiem insibu lil Karmenu jiddedika aktar hin minn qabel għall-kitba. F'Ġunju 1969 hareġ il-ktieb *Vatum Consortium – Il-Poezija bil-Malti*. F'Awissu 1970, hareġ l-Antoloġija ta' Poeziji *Tnemnim*.

F'Ġunju 1971, Karmenu Vassallo kkontesta l-Elezzjoni Ġenerali mal-*Malta Labour Party* fil-Hames Distrett Elettorali. Bejn l-1972-1980 insibuh wiehed miċ-ċensuri tal-Films u l-Produzzjonijiet għall-Palk, membru tal-Kumitat tal-Kuntratti u membru tal-Bord tal-Viżitaturi tal-Habs. Fuq dan il-bord dam sa l-1974 u mhux iżjed, għax ried hu. Fit-12 ta' Frar 1972 ġie mogħti l-Midalja tad-Deheb *Ġużè Muscat-Azzopardi* għall-hidma tiegħu fil-Letteratura Maltija, flimkien ma' Anton Buttigieg. Bejn l-1973 u l-1978 ġie mahtur membru indipendenti tal-Kunsill tal-Pagi għall-Industrija tax-Xorb, għall-Uffiċċji ta' Professjonijiet u għax-Xoġħol ta' l-Istampa u Pubblikazzjoni. F'dan dam membru sa Marzu 1975, meta nhatar *chairman* u baqa' hekk sa ma halla l-kariga minn rajh fl-1978. F'Lulju 1974 hareġ l-Antoloġija *Bejn Qcaċet u Qighan* li tiġbor fiha għażla ta' l-ahjar poeziji mill-kotba tiegħu *Kwiekeb ta' Qalbi* u *Hamiem u Srieħ*.

Bejn l-1975 u l-1980 ġie mahtur mill-gvern bhala wiehed mid-deputati registraturi taż-żwieġ. Fir-rebbiegha ta' l-1982, Karmenu hareġ il-ktieb *Għażiż Karmenu...* l-ewwel antoloġija ta' ittri bil-Malti u b'xi ilsna ohra wkoll. Fil-hajja soċjali Karmenu Vassallo ma qagħadx lura, tant li nsibuh jieħu parti fil-Każin tal-Banda San Nikola tas-Siġġiewi fejn għamel xi żmien ukoll bhala president ta' l-istess Soċjetà. Insibuh ukoll fost iż-żgħażaġħ fil-Klabb tal-Futbol tas-Siġġiewi, fejn ukoll għamel xi żmien president tal-klabb. Imma fuq kollox Karmenu kien ukoll raġel tal-familja li għamel

hiltu u pprova dejjem jeduka lil uliedu fit-triq it-tajba. Meta Karmenu Vassallo hareġ għall-politka qatt ma kellu f' mohhu li jibni karriera f' dan il-qasam. It-tagħlim ta' Karmenu hadu mill-Vangelu u l-motto tiegħu kien li twieled fqir, għix fqir u bena hajtu madwar il-fqar biex jgħin lill-fqar. Kien jgħin lil kulhadd, ma kienx jara kuluri, għalhekk kull min kien jersaq lejha kien jgħinu. F'kelma wahda kien jgħix l-ispirtu nistrani li trabba' fih. Vassallo twieled fqir, għix fil-fqar u ma mietx sinjur.

U dan hu l-aħjar ċertifikat għalih, issa li m'għadux magħna. Il-mewt tiegħu fl-eżatt ta' 74 sena nhar it-Tlieta 7 ta' April 1987, żgur li hasdet lil hafna Sigġiwin, kif ukoll hafna hbieb tiegħu li kienu jafuh. Miet il-Poeta tan-Nirien kienet il-kelma fuq fomm kulhadd. Il-

funeral u d-difna tiegħu saru fis-Sigġiewi fid-9 ta' April 1987. Is-Socjetà Mużikali Santa Marija, li għaliha kiteb wiehed mill-isbah innijiet li harġu mill-pinna ta' l-aqwa poeti Maltin ta' kull żmien, kienet irrappreżentata bl-istandard tas-Socjetà Mużikali Santa Marija tal-Qrendi, mill-Viċi-President, is-Sur Nikol Aquilina, li barra li Karmenu kien is-surmast tiegħu tal-Malti fil-Liċeo, taht il-harsien letterarju tiegħu thabbej mat-tiswir tal-versi tal-poezija bil-Malti, fejn matul iż-żmien saru hbieb kbar, kif ukoll mis-Segretarju tas-Socjetà, is-Sur Francis Bezzina. Huwa żgur li l-memorja tiegħu mhux se tmut miegħu, peress li l-wirt letterarju kif ukoll uman li halla warajh se jibqa' jfakkarna fih kontinwament bl-Innu lil Santa Marija tal-Qrendi li kiteb fl-1945.

**VIPER**  
*Garage*



**SPRAY PAINTING • PANEL BEATING**

6, SEJBA ROAD, MQABBA TEL: 2168 9765 MOB: 9942 0835

PROP.: IVAN BALZAN

**CARMEN**

**BAKERY AND CONFECTIONERY**

**MALTESE BREAD, FANCY BREAD & ALL TYPES OF CAKES**

*Triq il-Qroll, Żurrieq • Tel: 2164 0444*